

**മധുരമായ കുട്ടികളേ- നിങ്ങൾക്ക് നിങ്ങളുടെ യോഗബലത്തിലൂടെതന്നെ വികർമ്മങ്ങളെ വിനാശമാക്കി പാവനമായി മാറി പാവനമായ ലോകം നിർമ്മിക്കണം, ഇതാണ് നിങ്ങളുടെ സേവനം.**

ചോദ്യം- ദേവീ ദേവതാ ധർമ്മത്തിന്റെ ഏതൊരു വിശേഷതയാണ് പാടപ്പെട്ടിട്ടുള്ളത്?

ഉത്തരം- ദേവീ ദേവതാ ധർമ്മം വളരെ സുഖം നൽകുന്നതാണ്. അവിടെ ദുഃഖത്തിന്റെ പേരോ അടയാളമോ ഇല്ല. നിങ്ങൾ കുട്ടികൾ മുക്കാൽ ഭാഗവും സുഖം അനുഭവിക്കുന്നു. അഥവാ പകുതി സുഖവും പകുതി ദുഃഖവുമാണെങ്കിൽ രസമുണ്ടാകില്ല.

ഓംശാന്തി. ഭഗവാൻ പറയുകയാണ്. ഭഗവാൻ തന്നെയാണ് മനസ്സിലാക്കിത്തന്നത് അതായത് ഒരു മനുഷ്യനേയും ഭഗവാൻ എന്ന് വിളിക്കാൻ പറ്റില്ല. ദേവതകളേയും ഭഗവാൻ എന്നു പറയാൻ പറ്റില്ല. ഭഗവാൻ നിരാകാരനാണ്, ഭഗവാൻ സൂക്ഷ്മമോ സ്ഥൂലമോ ആയ ഒരു രൂപവുമില്ല. സൂക്ഷ്മവതന വാസികൾക്കുപോലും സൂക്ഷ്മത്തിലുള്ള രൂപമുണ്ട് അതിനാലാണ് അതിനെ സൂക്ഷ്മവതനം എന്ന് വിളിക്കുന്നത്. ഇവിടെ സാകാരത്തിലുള്ള മനുഷ്യ ശരീരമുണ്ട് അതിനാൽ ഇതിനെ സ്ഥൂലവതനം എന്നു പറയുന്നു. സൂക്ഷ്മ വതനത്തിൽ 5 തത്വങ്ങൾ കൊണ്ടുള്ള സ്ഥൂല ശരീരം ഉണ്ടാകില്ല. ഈ 5 തത്വങ്ങൾ കൊണ്ടാണ് മനുഷ്യശരീരം നിർമ്മിച്ചിരിക്കുന്നത്, ഇതിനെയാണ് മൺപാവ എന്നു പറയുന്നത്. സൂക്ഷ്മവതന വാസികളെ മൺപാവകൾ എന്നു പറയില്ല. ദൈവിക പരമ്പരയിൽ ഉള്ളവരും മനുഷ്യർ തന്നെയാണ് പക്ഷേ അവരെ ദൈവിക ഗുണങ്ങളുള്ള മനുഷ്യർ എന്നാണ് പറയുക. ഈ ദൈവിക ഗുണങ്ങൾ പ്രാപ്തമാക്കിയത് ശിവബാബയിൽ നിന്നാണ്. ദൈവിക ഗുണങ്ങൾ നിറഞ്ഞ മനുഷ്യരും ആസുരീയ അവഗുണങ്ങൾ നിറഞ്ഞ മനുഷ്യരും തമ്മിൽ എത്ര വ്യത്യാസമാണ്. ശിവാലയത്തിലും വേശ്യാലയത്തിലും വസിക്കുന്നതിന് യോഗ്യരായി മാറുന്നത് മനുഷ്യർ തന്നെയാണ്. സത്യയുഗത്തെയാണ് ശിവാലയം എന്നു പറയുന്നത്. സത്യയുഗം ഇവിടെത്തന്നെയാണ് ഉണ്ടാകുന്നത്. മൂലവതനത്തിലോ സൂക്ഷ്മവതനത്തിലോ അല്ല ഉണ്ടാകുന്നത്. നിങ്ങൾ കുട്ടികൾക്ക് അറിയാം അത് ശിവബാബയാൽ സ്ഥാപിക്കപ്പെട്ട ശിവാലയമാണ്. എപ്പോൾ സ്ഥാപിച്ചു? സംഗമത്തിൽ. ഇത് പുരുഷോത്തമ സംഗമയുഗമാണ്. ഇപ്പോൾ ഈ ലോകം പതിതവും തമോപ്രധാനവുമാണ്. ഇതിനെ സതോപ്രധാനമായ പുതിയ ലോകം എന്ന് പറയില്ല. പുതിയ ലോകത്തെ സതോപ്രധാനം എന്നാണ് പറയുന്നത്. അതുതന്നെ പഴയതായി മാറുമ്പോൾ അതിനെ തമോപ്രധാനം എന്നു പറയും. വീണ്ടും സതോപ്രധാനമായി മാറുന്നത് എങ്ങനെയാണ്? നിങ്ങൾ കുട്ടികളുടെ യോഗബലത്തിലൂടെ. യോഗബലത്തിലൂടെ തന്നെയാണ് നിങ്ങളുടെ വികർമ്മം വിനാശമാകുന്നത് മാത്രമല്ല നിങ്ങൾ പവിത്രമായി മാറുകയും ചെയ്യും. പവിത്രമായവർക്കുവേണ്ടി പിന്നീട് തീർച്ചയായും പവിത്രമായ ലോകം വേണം. പുതിയ ലോകത്തെ പവിത്രമെന്നും പഴയ ലോകത്തെ അപവിത്ര ലോകമെന്നും പറയും. പവിത്രമായ ലോകം ബാബ സ്ഥാപിക്കുന്നു, പതിതമായ ലോകം സ്ഥാപിക്കുന്നത് രാവണനാണ്. ഈ കാര്യങ്ങൾ ഒരു മനുഷ്യനും അറിയില്ല. ഈ 5 വികാരങ്ങൾ ഇല്ലായിരുന്നെങ്കിൽ മനുഷ്യർ ദുഃഖികളായി എന്തിന് ബാബയെ ഓർമ്മിക്കണം! ബാബ പറയുന്നു ഞാൻ തന്നെയാണ് ദുഃഖ ഹർത്താവും സുഖ കർത്താവും. രാവണന്റെ അഥവാ 5 വികാരങ്ങളുടെ പാവയുണ്ടാക്കിയിട്ടുണ്ട്- 10 തലയുള്ളത്. ആ രാവണനെ ശത്രുവെന്ന് കരുതി കത്തിക്കുന്നു. ദ്വാപരത്തിന്റെ തുടക്കം മുതൽക്കേ കത്തിക്കാൻ തുടങ്ങി എന്നല്ല. എപ്പോഴാണോ തമോപ്രധാനമായി മാറുന്നത് അപ്പോൾ വിവിധ അഭിപ്രായമുള്ളവർ ചേർന്ന് ഇരുന്ന് പുതിയ കാര്യങ്ങൾ കണ്ടുപിടിക്കുന്നു. ആരെങ്കിലും കൂടുതൽ ദുഃഖം നൽകുമ്പോൾ അവരുടെ രൂപം ഉണ്ടാക്കി കത്തിക്കുന്നു. അതിനാൽ ഇവിടെയും എപ്പോഴാണോ കൂടുതൽ ദുഃഖം മനുഷ്യർക്ക് ലഭിക്കുന്നത് അപ്പോൾ രാവണന്റെ രൂപമുണ്ടാക്കി കത്തിക്കുന്നു. നിങ്ങൾ കുട്ടികൾക്ക് മുക്കാൽ ഭാഗവും സുഖമാണ്. അഥവാ പകുതി ഭാഗം ദുഃഖമാണെങ്കിൽ പിന്നെ എന്തു രസമാണുള്ളത്! ബാബ പറയുന്നു നിങ്ങളുടെ ഈ ദേവീദേവതാ ധർമ്മം വളരെ അധികം സുഖം നൽകുന്നതാണ്. സൂഷ്ടി അനാദിയായി ഉണ്ടാക്കപ്പെട്ടതല്ല. സൂഷ്ടി എന്തിന് ഉണ്ടാക്കിയതാണ്, എപ്പോൾ പൂർത്തിയാകും? എന്നൊന്നും ആർക്കും ചോദിക്കാൻ സാധിക്കില്ല. ഈ ചക്രം കറങ്ങിക്കൊണ്ടേയിരിക്കും. ശാസ്ത്രങ്ങളിൽ കല്പത്തിന്റെ ആയുസ്സ് ലക്ഷക്കണക്കിന് വർഷങ്ങളാണെന്ന് പറയുന്നു. തീർച്ചയായും സംഗമയുഗവും ഉണ്ടാകും സൂഷ്ടിയ്ക്ക് പരിവർത്തനപ്പെടാൻ. ഇപ്പോൾ നിങ്ങൾ എങ്ങനെ അനുഭവം ചെയ്യുന്നു അതുപോലെ മറ്റാരും മനസ്സിലാക്കുന്നില്ല. ചെറുപ്പത്തിലെ പേരാണ് രാധാ-കൃഷ്ണൻ എന്നത് പിന്നീട് സ്വയംവരം ഉണ്ടാകുന്നു എന്നതുപോലും മനസ്സിലാക്കുന്നില്ല. രണ്ടു പേരും വ്യത്യസ്ത രാജധാനിയിലേതാണ് പിന്നീട് അവരുടെ സ്വയംവരം നടക്കുമ്പോൾ ലക്ഷ്മീ നാരായണനായി മാറുന്നു. ഈ മുഴുവൻ കാര്യങ്ങളും ബാബ മനസ്സിലാക്കിത്തരുന്നു. ബാബ തന്നെയാണ് ജ്ഞാന

സാഗരം. ബാബ എല്ലാം അറിയുന്നയാളാണ് എന്നല്ല. ഇപ്പോൾ നിങ്ങൾ കുട്ടികൾ മനസ്സിലാക്കുന്നുണ്ട് ബാബ വന്ന് ജ്ഞാനം നൽകുകയാണ് ചെയ്യുന്നത്. ജ്ഞാനം പാഠശാലയിലാണ് ലഭിക്കുക. പാഠശാലയിൽ ലക്ഷ്യം തീർച്ചയായും ഉണ്ടാകണം. ഇപ്പോൾ നിങ്ങൾ പഠിച്ചുകൊണ്ടിരിക്കുകയാണ്. മോശമായ ലോകത്തിൽ രാജ്യം ഭരിക്കാൻ സാധിക്കില്ല. രാജ്യം ഭരിക്കുന്നത് പുഷ്പങ്ങളുടെ ലോകത്തിലാണ്. രാജയോഗം സത്യയുഗത്തിൽ പഠിപ്പിക്കുമോ. സംഗമയുഗത്തിൽ തന്നെയാണ് ബാബ രാജയോഗം പഠിപ്പിക്കുന്നത്. ഇത് പരിധിയില്ലാത്ത കാര്യമാണ്. ബാബ എപ്പോഴാണ് വരുന്നത് എന്ന് ആർക്കും അറിയില്ല. ഘോരാന്ധകാരത്തിലാണ്. ജ്ഞാനസൂര്യന്റെ പേരിൽ ജപ്പാനിൽ ആളുകൾ സൂര്യവംശികളാണ് എന്ന് പറയാറുണ്ട്. വാസ്തവത്തിൽ സൂര്യവംശികൾ ദേവതകളാണ്. സൂര്യവംശികളുടെ രാജ്യം സത്യയുഗത്തിൽ തന്നെയായിരുന്നു ഉണ്ടായിരുന്നത്. പാടാറുണ്ട് ജ്ഞാനസൂര്യൻ പ്രകടമായി..... എങ്കിൽ ഭക്തിമാർഗ്ഗത്തിന്റെ അന്ധകാരം വിനാശമാകും. പുതിയലോകം തന്നെ പഴയതും, പഴയലോകം തന്നെ വീണ്ടും പുതിയതുമാകും. ഇത് പരിധിയില്ലാത്ത വളരെ വലിയ വീടാണ്. എത്ര വലിയ സ്റ്റേജാണ്. സൂര്യ ചന്ദ്ര നക്ഷത്രങ്ങൾ എത്ര പ്രയോജനം ചെയ്യുന്നു. രാത്രിയിൽ വളരെ അധികം ഉപയോഗപ്പെടുന്നു. ഇങ്ങനെയും ചില രാജാക്കന്മാരുണ്ട് അവർ പകൽ കിടന്നുറങ്ങുകയും രാത്രിയിൽ സഭോടുകയും ചെയ്യും, അന്വേഷണം നടത്തും. ഇത് ഇപ്പോഴും എവിടെയെല്ലാമോ നടന്നുവരുന്നുണ്ട്. ഭക്ഷണവും രാത്രിയാണ് കഴിക്കുക. ഇതാണ് പരിധിയുള്ള രാത്രിയും പകലും. അത് പരിധിയില്ലാത്ത കാര്യമാണ്. ഈ കാര്യങ്ങൾ നിങ്ങളുടെയെല്ലാതെ മറ്റാരുടേയും ബുദ്ധിയിൽ ഇല്ല. ശിവബാബയേയും അറിയില്ല. ബാബ ഓരോ കാര്യങ്ങളും മനസ്സിലാക്കിത്തന്നുകൊണ്ടിരിക്കുന്നു. ബ്രഹ്മാവിനെക്കുറിച്ചും മനസ്സിലാക്കിത്തന്നിട്ടുണ്ട്- ഇത് പ്രജാപിതാ ബ്രഹ്മാവാണ്. ബാബ സൃഷ്ടി രചിക്കുമ്പോൾ തീർച്ചയായും ആരിലെങ്കിലും പ്രവേശിക്കും. പാവനമായ മനുഷ്യർ സത്യയുഗത്തിലേ ഉണ്ടാകൂ. കലിയുഗത്തിൽ എല്ലാവരും വികാരത്തിലൂടെ ജന്മം എടുക്കുന്നവരാണ് അതിനാലാണ് പതിതർ എന്നു പറയുന്നത്. മനുഷ്യർ ചോദിക്കും വികാരമില്ലാതെ സൃഷ്ടി എങ്ങനെ നടക്കും? അല്ല, ദേവതകളെ നിങ്ങൾ സമ്പൂർണ്ണ നിർവ്വീകാരികൾ എന്നല്ലേ വിളിക്കുന്നത്. എത്ര ശുദ്ധിയോടുകൂടിയാണ് അവരുടെ ക്ഷേത്രങ്ങൾ നിർമ്മിക്കുന്നത്. ബ്രാഹ്മണനെയെല്ലാതെ മറ്റാരെയും ഉള്ളിലേയ്ക്ക് പോകാൻ അനുവദിക്കില്ല. വാസ്തവത്തിൽ ഈ ദേവതകളെ വികാരികളായ ആർക്കും തൊടാൻപോലും കഴിയില്ല. പക്ഷേ ഇന്നുകാലത്ത് പൈസകൊണ്ടാണ് എല്ലാം നടക്കുന്നത്. ആരെങ്കിലും വീട്ടിൽ ക്ഷേത്രം നിർമ്മിക്കുകയാണെങ്കിൽ ബ്രാഹ്മണനെത്തന്നെയാണ് വിളിക്കുക. ഇപ്പോൾ ആ ബ്രാഹ്മണനും വികാരി തന്നെയാണ്, ബ്രാഹ്മണൻ എന്ന പേരുമാത്രമേയുള്ളൂ. ഈ ലോകം തന്നെ വികാരികളുടേതായതിനാൽ പുജയും വികാരികൾ തന്നെയാണ് ചെയ്യുന്നത്. നിർവ്വീകാരികൾ എവിടെനിന്നു വരാനാണ്! നിർവ്വീകാരികൾ സത്യയുഗത്തിൽ മാത്രമേ ഉണ്ടാകൂ. ആരാണ് വികാരത്തിലേയ്ക്ക് പോകാത്തത് അവരെ നിർവ്വീകാരി എന്നു പറയും എന്നല്ല. എന്തായാലും ശരീരം വികാരത്തിലൂടെ ജന്മമെടുത്തതല്ലേ. ബാബ ഒരു കാര്യമേ പറഞ്ഞിട്ടുള്ളൂ ഇതുമുഴുവൻ രാവണ രാജ്യമാണ്. രാമരാജ്യത്തിൽ സമ്പൂർണ്ണ നിർവ്വീകാരികളാണ്, രാവണ രാജ്യത്തിൽ വികാരികളാണ്. സത്യയുഗത്തിൽ പവിത്രതയുണ്ടായിരുന്നതിനാൽ ശാന്തിയും സമ്പത്തും ഉണ്ടായിരുന്നു. നിങ്ങൾക്ക് കാണിച്ചുകൊടുക്കാൻ സാധിക്കും സത്യയുഗത്തിൽ ഈ ലക്ഷ്മീ നാരായണന്മാരുടെ രാജ്യമുണ്ടായിരുന്നല്ലോ. അവിടെ 5 വികാരങ്ങൾ ഉണ്ടാവില്ല. അത് പവിത്രമായ രാജ്യമാണ്, അത് ഭഗവാൻ സ്ഥാപിച്ചതാണ്. ഭഗവാൻ പതിതമായ ലോകം സ്ഥാപിക്കില്ലല്ലോ. സത്യയുഗത്തിൽ അഥവാ പതിതർ ഉണ്ടായിരുന്നെങ്കിൽ വിളിക്കുമായിരുന്നില്ലേ. അവിടെയാണെങ്കിൽ അരും വിളിക്കുന്നതേയില്ല. സുഖമുള്ളപ്പോൾ ആരും ഓർമ്മിക്കുന്നില്ല. പരമാത്മാവിന്റെ മഹിമയും പാടുന്നുണ്ട്- സുഖസാഗരൻ, പവിത്രതയുടെ സാഗരൻ..... ശാന്തിയുണ്ടാകണം എന്ന് പറയുന്നുണ്ട്. ഇപ്പോൾ മനുഷ്യൻ എങ്ങനെ മുഴുവൻ ലോകത്തിലും ശാന്തി കൊണ്ടുവരും? ശാന്തിയുള്ള ഒരേയൊരു രാജ്യം സ്വർഗ്ഗത്തിലായിരുന്നു ഉണ്ടായിരുന്നത്. ആരെങ്കിലും പരസ്പരം വഴക്കടിക്കുകയാണെങ്കിൽ പെട്ടെന്ന് ശാന്തമാക്കേണ്ടി വരുന്നു. അവിടെയാണെങ്കിൽ ഒരേയൊരു രാജ്യമേ ഉണ്ടാകൂ.

ബാബ പറയുന്നു ഈ പഴയ ലോകത്തിനുതന്നെയാണ് ഇപ്പോൾ അവസാനിക്കേണ്ടത്. ഈ മഹാഭാരതയുദ്ധത്തിൽ എല്ലാം വിനാശമാകും. വിനാശകാലേ വിപരീത ബുദ്ധി- എന്നും എഴുതിയിട്ടുണ്ട്. തീർച്ചയായും പാണ്ഡവർ നിങ്ങളല്ലേ. നിങ്ങളാണ് ആത്മീയ വഴികാട്ടികൾ. എല്ലാവർക്കും മുക്തിധാമത്തിലേയ്ക്കുള്ള വഴി പറഞ്ഞുകൊടുക്കുന്നു. അതാണ് ആത്മാക്കളുടെ വീടായ ശാന്തിധാമം. ഇതാണ് ദുഃഖധാമം. ഇപ്പോൾ ബാബ പറയുന്നു ഈ ദുഃഖധാമത്തെ കണ്ടുകൊണ്ടും മറന്നേയ്ക്കൂ. ഇപ്പോൾ നമുക്ക് ശാന്തിധാമത്തിലേയ്ക്ക് പോകണം, അത്രയേയുള്ളൂ. ഇത് ആത്മാവാണ് പറയുന്നത്, ആത്മാവ് സാക്ഷാത്ക്കാരം ചെയ്യുന്നു. ആത്മാവിന് സ്മൃതി ഉണ്ടായിരിക്കുന്നു ഞാൻ ആത്മാവാണെന്ന്. ബാബ പറയുന്നു ഞാൻ എന്താണോ എങ്ങനെയാണോ..... മറ്റാർക്കും മനസ്സിലാക്കാൻ കഴിയില്ല. നിങ്ങൾക്കുതന്നെയാണ് മനസ്സിലാക്കിത്തന്നിരിക്കുന്നത്- ഞാൻ ബിന്ദുവാണ്. നമ്മൾ എങ്ങനെയാണ് 84 ന്റെ ചക്രം കറങ്ങിവന്ന് എന്നത് നിങ്ങൾക്ക്

മിനിറ്റിന് മിനിറ്റിന് ബുദ്ധിയിൽ വരണം. ഇതിൽ ബാബയേയും ഓർമ്മവരും വീടും ഓർമ്മവരും പിന്നെ ചക്രവും ഓർമ്മ വരും. ഈ ലോകത്തിന്റെ ചരിത്രവും ഭൂമിശാസ്ത്രവും നിങ്ങൾക്കുമാത്രമേ അറിയൂ. എത്ര വെണ്മണങ്ങളുണ്ട്. എത്ര യുദ്ധങ്ങൾ നടന്നു. സത്യയുഗത്തിൽ യുദ്ധത്തിന്റെ കാര്യമേയില്ല. രാമ രാജ്യം എവിടെ, രാവണരാജ്യം എവിടെ. ഇപ്പോൾ നിങ്ങൾക്ക് ഈശ്വരീയ രാജ്യത്തിൽ ഇരിക്കുന്നതുപോലെയാണ് എന്തുകൊണ്ടെന്നാൽ ഈശ്വരൻ ഇവിടേയ്ക്ക് വന്നിരിക്കുകയാണ് രാജ്യം സ്ഥാപിക്കാനായി. ഈശ്വരൻ സ്വയം രാജ്യം ഭരിക്കുന്നില്ല, സ്വയം രാജധാനി എടുക്കുന്നില്ല. നിഷ്കാമ സേവനം ചെയ്യുന്നു. ഉയർന്നതിലും ഉയർന്ന ഭഗവാനാണ് സർവ്വതന്മാക്കളുടേയും പിതാവ്. ബാബാ എന്ന് പറയുന്നതിലൂടെ പൂർണ്ണമായും സന്തോഷത്തിന്റെ അതിർ കടക്കണം. നിങ്ങളുടെ അന്തിമ അവസ്ഥയാണ് അതീന്ദ്രിയസുഖം എന്ന് പാടപ്പെട്ടിട്ടുള്ളത്. പരീക്ഷയുടെ ദിവസം അടുത്തേയ്ക്ക് വരുമ്പോൾ എല്ലാത്തിന്റേയും സാക്ഷാത്ക്കാരം ഉണ്ടാകും. അതീന്ദ്രിയസുഖവും കൂട്ടികൾക്ക് നമ്പർവൈസായാണ് ഉള്ളത്. ചിലരാണെങ്കിൽ ബാബയുടെ ഓർമ്മയിൽ വളരെ സന്തോഷത്തോടെയിരിക്കുന്നു.

നിങ്ങൾ കൂട്ടികൾക്ക് മുഴുവൻ ദിവസവും ഈ അനുഭവം ഉണ്ടാകണം അതായത് അഹാ, ബാബാ, അങ്ങ് ഞങ്ങളെ എന്തിൽ നിന്നും എന്താക്കി മാറ്റി! അങ്ങയിൽ നിന്നും ഞങ്ങൾക്ക് എത്ര സുഖം ലഭിക്കുന്നു..... ബാബയെ ഓർമ്മിച്ച് സ്നേഹത്താൽ കണ്ണീർ വരണം. അത്ഭുതമാണ്, അങ്ങ് വന്ന് ഞങ്ങളെ ദുഃഖത്തിൽ നിന്നും മോചിപ്പിക്കുന്നു, വിഷയസാഗരത്തിൽ നിന്നും ക്ഷീരസാഗരത്തിലേയ്ക്ക് കൊണ്ടുപോകുന്നു, മുഴുവൻ ദിവസവും ഈ അനുഭവമായിരിക്കണം. ബാബ നിങ്ങളുടെ ഓർമ്മയുണർത്തുമ്പോൾ നിങ്ങൾ ആനന്ദത്താൽ എത്രത്തോളം തുള്ളിച്ചാടുന്നു. ശിവബാബ നമ്മെ രാജയോഗം പഠിപ്പിക്കുകയാണ്. ശിവരാത്രിയും ആഘോഷിക്കുന്നുണ്ട്. പക്ഷേ മനുഷ്യർ ശിവബാബയുടെ പേരിനു പകരം ശ്രീകൃഷ്ണന്റെ പേര് ഗീതയിൽ ഇട്ടു. ഇത് നടന്നുകഴിഞ്ഞ വലുതിലും വലിയ തെറ്റാണ്. നമ്പർവൺ ആയിട്ടുള്ള ഗീതയിൽ തന്നെ തെറ്റ് സംഭവിച്ചു. ഡ്രാമതന്നെ ഇങ്ങനെ ഉണ്ടാക്കപ്പെട്ടതാണ്. ബാബ വന്ന് ഈ തെറ്റ് മനസ്സിലാക്കിത്തരുന്നു അതായത് പതിത പാവനൻ ഞാനാണോ അതോ കൃഷ്ണനാണോ? നിങ്ങൾക്ക് രാജയോഗം പഠിപ്പിച്ചുതന്ന് മനുഷ്യനിൽ നിന്നും ദേവതയാക്കി മാറ്റിയത് ഞാനാണ്. പാട്ടും എന്നെക്കുറിച്ചല്ലേ. അകാലമൂർത്തി, അജ്ഞാത്ത്..... കൃഷ്ണന് ഈ മഹിമ പാടാൻ കഴിയില്ലല്ലോ. കൃഷ്ണൻ പുനർജന്മങ്ങളിൽ വരുന്നവരാണ്. നിങ്ങൾ കൂട്ടികളുടെ ബുദ്ധിയിലും നമ്പർവൈസായാണ് ഈ കാര്യങ്ങൾ ഇരിക്കുന്നത്. ജ്ഞാനത്തോടൊപ്പം പെരുമാറ്റവും വളരെ നല്ലതായിരിക്കണം. മായയും കുറവൊന്നുമില്ല. ആരാണ് ആദ്യം വരുന്നത് അവർ വളരെ ശക്തിശാലികളായിരിക്കും. പാർട്ടുധാരികളും വ്യത്യസ്ത തരത്തിൽ ഉണ്ടാകുമല്ലോ. ഹീറോ- ഹീറോയിനിന്റെ പാർട്ട് ഭാരതവാസികൾക്കാണ് ലഭിച്ചിരിക്കുന്നത്. നിങ്ങൾ എല്ലാവരെയും രാവണ രാജ്യത്തിൽ നിന്നും രക്ഷിക്കുന്നു. ശ്രീമതത്തിലൂടെ നിങ്ങൾക്ക് എത്ര ബലം ലഭിക്കുന്നു. മായയും വളരെ സമർത്ഥനാണ്, മുന്നോട്ട് പോകെപ്പോകെ ചതിക്കും.

ബാബ സ്നേഹസാഗരനാണ് അതിനാൽ നിങ്ങൾ കൂട്ടികളും ബാബയ്ക്കു സമാനം സ്നേഹ സാഗരമാകണം. ഒരിയ്ക്കലും കയ്പുള്ള വാക്കുകൾ പറയരുത്. ആർക്കെങ്കിലും ദുഃഖം നൽകിയാൽ ദുഃഖിയായി മരിക്കും. ഇങ്ങനെയുള്ള ശീലങ്ങളെല്ലാം ഇല്ലാതാക്കണം. വിഷയസാഗരത്തിൽ മുങ്ങിത്താഴുക എന്നതാണ് ഏറ്റവും മോശമായ ശീലം. ബാബയും പറയുന്നു കാമം മഹാശത്രുവാണ്. എത്ര പെൺകുട്ടികളാണ് അടികൊള്ളുന്നത്. ചിലർ മകളോട് പറയും പവിത്രമായി മാറൂ എന്ന്. അല്ല, ആദ്യം സ്വയം പവിത്രമായി മാറൂ. കുട്ടിയെ നൽകി, ചിലവിൽ നിന്നെല്ലാം രക്ഷപ്പെട്ടു. അറിയില്ല, അവളുടെ ഭാഗ്യത്തിൽ എന്താണ് എഴുതിയിരിക്കുന്നതെന്ന്, നല്ല വീട് കിട്ടുമോ അതോ ഇല്ലയോ എന്ന് -എന്തിനാണ് ഇങ്ങനെകരുതുന്നത്. ഇന്നുകാലത്ത് ചിലവും കൂടുതലാണ്. പാവപ്പെട്ടവർ പെട്ടെന്ന് നൽകും. ചിലർക്കാണെങ്കിൽ മോഹമുണ്ടാകും. മുമ്പ് ഒരു പെൺകുട്ടി വരുമായിരുന്നു, അവരെ ജ്ഞാനത്തിലേയ്ക്ക് വരാൻ അനുവദിച്ചില്ല എന്തുകൊണ്ടെന്നാൽ മന്ത്രജാലത്തിന്റെ പേടിയുണ്ടായിരുന്നു. ഭഗവാനെ മാന്ത്രികൻ എന്നും പറയാറുണ്ട്. ദയാഹൂ ദയൻ എന്നും ഭഗവാനെത്തന്നെയാണ് പറയുന്നത്. കൃഷ്ണനെ ഇങ്ങനെ പറയുമോ. ദയയില്ലാത്തവരിൽ നിന്നും മോചിപ്പിക്കുന്നയാളാണ് ദയാഹൂദയൻ. ദയയില്ലാത്തയാൾ രാവണനാണ്.

ആദ്യമാദ്യം ജ്ഞാനമാണ്. ജ്ഞാനം, ഭക്തി പിന്നെ വൈരാഗ്യം. ഇങ്ങനെയല്ല ഭക്തി, ജ്ഞാനം പിന്നെ വൈരാഗ്യം. ജ്ഞാനത്തോടുള്ള വൈരാഗ്യം എന്ന് എപ്പോഴെങ്കിലും പറയുമോ. ഭക്തിയോടുള്ള വൈരാഗ്യം എന്നാണ് പറയാറ് അതിനാൽ ജ്ഞാനം, ഭക്തി പിന്നെ വൈരാഗ്യം ഇതാണ് ശരിയായ വാക്കുകൾ. ബാബ നിങ്ങളിൽ പഴയലോകത്തോടുള്ള പരിധിയില്ലാത്ത വൈരാഗ്യം ഉണ്ടാക്കുന്നു. സന്യാസിയ്ക്ക് കേവലം വീടിനോടാണ് വൈരാഗ്യമുള്ളത്. ഇതും ഡ്രാമയിൽ അടങ്ങിയതാണ്. മനുഷ്യരുടെ ബുദ്ധിയിൽ ഇരിക്കുന്നേയില്ല. ഭാരതം 100 ശതമാനം സമ്പന്നവും നിർവ്വികാരിയും ആരോഗ്യമുള്ളതുമായിരുന്നു, ഒരിയ്ക്കലും

അകാലമൃത്യു സംഭവിച്ചിരുന്നില്ല, ഈ മുഴുവൻ കാര്യങ്ങളും ധാരണയാകുന്നത് വളരെ കുറച്ചുപേർക്കാണ്. ആരാണ് നല്ലരീതിയിൽ സേവനം ചെയ്യുന്നത് അവർ വളരെ വലിയ സമ്പന്നരായി മാറും. കുട്ടികൾക്ക് മുഴുവൻ ദിവസവും ബാബാ ബാബാ എന്നതുതന്നെയായിരിക്കണം ഓർമ്മയിലുണ്ടാകേണ്ടത്. പക്ഷേ മായ ഓർമ്മിക്കാൻ അനുവദിക്കുന്നില്ല. ബാബ പറയുന്നു സതോപ്രധാനമാകണമെങ്കിൽ നടക്കുമ്പോഴും, കറങ്ങുമ്പോഴും, കഴിക്കുമ്പോഴും എന്നെ ഓർമ്മിക്കൂ. ഞാൻ നിങ്ങളെ വിശ്വത്തിന്റെ അധികാരിയാക്കി മാറ്റുന്നു, എന്നാലും നിങ്ങൾ ഓർമ്മിക്കില്ലേ! ഒരുപാടുപേർക്ക് മായയുടെ കൊടുങ്കാറ്റ് വളരെ അധികം വരുന്നു. ബാബ മനസ്സിലാക്കിത്തരുന്നു- ഇത് ഉണ്ടാവുകതന്നെ ചെയ്യും. ഡ്രാമയിൽ ഉള്ളതാണ്. സ്വർഗ്ഗത്തിന്റെ സ്ഥാപന ഉണ്ടാവുകതന്നെ വേണം. പുതിയലോകം സദാ നിലനിൽക്കുകയുമില്ല. ചക്രം കറങ്ങുമ്പോൾ തീർച്ചയായും താഴേയ്ക്ക് വരുകതന്നെ ചെയ്യും. എല്ലാ വസ്തുക്കൾക്കും പുതിയതിൽ നിന്നും പഴയതായി തീർച്ചയായും മാറണം. ഈ സമയത്ത് മായ എല്ലാവരേയും ഏപ്രിൽ ഫുളാക്കി മാറ്റിയിരിക്കുന്നു, ബാബ വന്ന് പുഷ്പമാക്കി മാറ്റുന്നു. ശരി!

വളരെക്കാലത്തെ വേർപാടിനുശേഷം തിരിച്ചുകിട്ടിയ മധുരമധുരമായ സന്താനങ്ങൾക്ക് മാത്പിതാവായ ബാപ്ദാദയുടെ സ്നേഹസ്മരണയും നമസ്കാരവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## ധാരണയ്ക്കുള്ള മുഖ്യമായ സാരം -

- 1). ബാബയ്ക്കുസമാനം സ്നേഹസാഗരമായി മാറണം. ഒരിയ്ക്കലും ആർക്കും ദുഃഖം നൽകരുത്. കയ്പുള്ള വാക്കുകൾ പറയരുത്. മോശമായ ശീലങ്ങളെ ഇല്ലാതാക്കണം.
- 2). ബാബയോട് മധുര മധുരമായി സംസാരിച്ചുകൊണ്ട് ഈ അനുഭവത്തിൽ ഇരിക്കണം അതായത് അല്ലയോ ബാബാ, അങ്ങ് ഞങ്ങളെ എന്തിൽ നിന്നും എന്താക്കി മാറ്റിയിരിക്കുന്നു! അങ്ങ് ഞങ്ങൾക്ക് എത്ര സുഖം നൽകി! ബാബാ, അങ്ങ് പാൽക്കടലിലേയ്ക്ക് കുട്ടിക്കൊണ്ടുപോകുന്നു..... മുഴുവൻ ദിവസവും ബാബാ ബാബാ എന്ന് ഓർമ്മയുണ്ടാകണം.

## വരദാനം- മാസ്റ്റർ രചയിതാവിന്റെ സ്ഥിതിയിലൂടെ ആപത്തുകളിലും വിനോദത്തിന്റെ അനുഭവം ചെയ്യുന്നവരായ സമ്പൂർണ്ണ യോഗിയായി ഭവിയ്ക്കട്ടെ!

മാസ്റ്റർ രചയിതാവിന്റെ സ്റ്റേജിൽ സ്ഥിതി ചെയ്യുന്നതിലൂടെ വലിയ വലിയ ആപത്തുകൾ പോലും വിനോദമാണെന്ന അനുഭവം ഉണ്ടാകും. എങ്ങനെയാണോ മഹാവിനാശത്തിനുള്ള ആപത്തുകളേപ്പോലും സ്വർഗ്ഗത്തിന്റെ ഗേറ്റ് തുറക്കുന്നതിനുള്ള വഴിയാണ് എന്ന് പറയുന്നത്, അതുപോലെ ഏതുപ്രകാരത്തിലുള്ള ചെറുതും വലുതുമായ സമസ്യകൾ അഥവാ ആപത്തുകളും വിനോദത്തിനുള്ളതാണെന്ന രൂപത്തിൽ കാണപ്പെടും, അയ്യോ അയ്യോ എന്നതിനുപകരം ആഹാ എന്ന ശബ്ദം വരണം- ദുഃഖം പോലും സുഖത്തിന്റെ രൂപത്തിൽ അനുഭവമാകണം. സുഖ-ദുഃഖത്തിന്റെ അറിവ് ഉണ്ടെങ്കിലും അതിന്റെ പ്രഭാവത്തിലേയ്ക്ക് വരരുത്, ദുഃഖത്തെ സുഖത്തിന്റെ ദിനങ്ങൾ വരുന്നതിനുള്ള ബലിയാണെന്ന് മനസ്സിലാക്കണം- അപ്പോൾ പറയാം സമ്പൂർണ്ണ യോഗിയെന്ന്.

**സ്ലോഗൻ- ഹൃദയസിംഹാസനം ഉപേക്ഷിച്ച് സാധാരണ സങ്കല്പം ചെയ്യുക അർത്ഥം മണ്ണിൽ കാലുവെയ്ക്കുക എന്നതാണ്.**